

समाचार वाणी

खबर जो करें असर !

नाशिक | Friday, 28 August 2026

बच्चे को बचाने के प्रयास में बाइक से गिरी महिला की मौत, परिवार में मंचा कोहराम

RANJEET KUMAR

Published on 21 May 2026



नाशिक, २१ मई २०२६ | नाशिक, २१ मई २०२६ | नाशिक, २१ मई २०२६

जिले के अरवल मार्ग पर एक दर्दनाक सड़क हादसे में महिला की मौत हो गई। यह घटना बभना गांव के समीप हुई, जहां सड़क पर अचानक आए एक बच्चे को बचाने के प्रयास में मोटरसाइकिल अनियंत्रित हो गई और पीछे बैठी महिला सड़क पर गिरकर गंभीर रूप से घायल हो गई। इलाज के दौरान डॉक्टरों ने उन्हें मृत घोषित कर दिया।

मृतका की पहचान सुखडिया देवी के रूप में हुई है। प्राप्त जानकारी के अनुसार, नेहालपुर गांव निवासी पवन बिंद अपनी चाची सुखडिया देवी को मोटरसाइकिल से इलाज के लिए जहानाबाद सदर अस्पताल लेकर जा रहे थे। इसी दौरान बभना गांव के पास अचानक एक बच्चा सड़क पर आ गया।

बच्चे को बचाने के लिए पवन बिंद ने मोटरसाइकिल को अचानक रोकने का प्रयास किया। इस दौरान बाइक असंतुलित हो गई और पीछे बैठी सुखडिया देवी सड़क पर गिर पड़ीं। गिरने से उन्हें गंभीर चोटें आईं।

घटना के तुरंत बाद आसपास के लोगों की मदद से घायल महिला को सदर अस्पताल पहुंचाया गया, लेकिन वहां डॉक्टरों ने जांच के बाद उन्हें मृत घोषित कर दिया। महिला की मौत की खबर मिलते ही परिवार में कोहराम मच गया और परिजनों का रो-रोकर बुरा हाल हो गया।

स्थानीय लोगों ने बताया कि सड़क पर अचानक बच्चों के आ जाने के कारण अक्सर हादसों की आशंका बनी रहती है। घटना के बाद इलाके में शोक का माहौल है।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/RANJEET KUMAR, to which effect, publication house/its representative/affiliates are not responsible/liable whatsoever.